

**காரை அபிவிருத்திச்சபையுடன் இணைந்து மருத்துவ சேவையில்
சுவிஸ் காரை அபிவிருத்திச் சபையின் பணிகள்.**

சுவிஸ் காரை அபிவிருத்திச்சபை அகத்தில் நலிவுற்றோர் சாதல் கண்டு சிந்தையிரங்கி சில பணிகளையும், சேவைகளையும் உங்களின் பேராதரவுடன் செய்துவருகின்றது. அந்தவகையில் வைத்தியசாலைக்கு கட்டிடவசதி, மாணவர் நூலக கட்டிடத்திற்கு நிதியுதவி, நோயாளருக்கு மருத்துவ உதவிகள், பாடசாலைகளின் மேம்பாட்டுக்கு நிதியுதவி, குடும்பங்களுக்கு ஊக்குவிப்புத் தொகை வழங்கல், சபையின் பத்தாவது ஆண்டு நிறைவை முன்னிட்டு “காரைநிலா-2014”ல் வெளியிடு, மன்றத்திற்கான “காரைத்தென்றல் கீதம்” உருவாக்கம், உலகில் பரந்து வாழும் எமது கிராமத்து மாணவருக்கான கட்டுரைப்போட்டி-2014,2015 ஆண்டுகளில் நடாத்தியமை ஆசிரியர்கள், கலைஞர்கள், மாணவர்கள் கௌரவிப்பு, ஊரின் பெருமைகளை வெளிப்படுத்தும் அழகிய நாட்காட்டி வெளியிடு என தனது அறிமுக நாளிலிருந்து தனது தாய் சங்கமான காரை அபிவிருத்திச் சபையுடன் இணைந்து செயலாற்றிவருகின்றது.

2015ஆம் ஆண்டு தொடக்கம் இன்று வரை காரை அபிவிருத்திச்சபை நிர்வாக உறுப்பினர்கள்.



சுவிஸ் காரை அபிவிருத்தி சபையானது புலத்திலும் சிறுவர்களின் கலை உணர்வுகளை வெளிக்கொணரவும், சிறுவர்களிடையே எமது கிராமத்தின் மகிமையை தெரியப்படுத்தவும், இளையோர் கலந்துரையாடல் மூலம் அறிவுபூர்வமான கருத்து பரிமாறவும் ஆண்டு தோறும் இரண்டு தீபாவளி ஒன்றுகூடலையும், ஏழு காரைத்தென்றல் முத்தமிழ் விழாக்களையும் வெகு சிறப்பாக நடாத்தி முடித்துள்ளது. இன் நிகழ்வுகளின் உந்து சக்தியாக மாணவர்களின் பேச்சாற்றலையும், அறிவாற்றலையும் வளர்க்கவும், செயலாற்றிவருகின்றது. இவ் ஆண்டு காரைத்தென்றல்-2016 Zürcher Gemeinschaftszentren, GZ Seebach, Hertensteinstrasse-20, 8052 Zürich மண்டபத்தில் 15-05-2016 ஞாயிற்றுக்கிழமை. 13.00 மணி வெகு சிறப்பாக நடாத்த தீர்மானித்துள்ளது என்பதை மகிழ்ச்சியுடன் அறியத்தருகின்றோம்.




❖ காரைநகர் வைத்தியசாலையில் ஈ.சி.ஜி அறை வைத்திய அதிகாரி தங்கும் அறை நிர்மாணிப்பு 26-06-2006

காரைநகர் வைத்தியசாலையில்

சுவிஸ் காறை அபிவிருத்திச்சபையின் பணிகள்



சுவிஸ் காறை அபிவிருத்திச் சபையினால் காரைநகர் வைத்தியசாலையில் நிர்மாணிக்கப்பட்ட ஈ.சி.ஜி அறை மற்றும் வைத்திய அதிகாரி தங்கும் அறை ஆகியன அமரர் தில்லையம்பலவாணர் தலையில் கலாநிதி நடராசா ஜெக்குமாரன் அவர்களால் 26.06.2006இல் திறந்து வைக்கப்பட்டபோது, எடுக்கப்பட்ட நிழற்படத்தொகுப்பு.



சுவிஸ் காறை அபிவிருத்தி சபை அறிமுக நாளில் இருந்து எமது கிராமத்து உறவுகளின் சுகாதார சேவையை முன்னிலைப் படுத்தி வருகின்றது. காரைநகர் ஆதார வைத்தியசாலையில் அதிகாரி தங்கும் அறை, ஈ.சி.ஜி அறை நிர்மாணிப்பு, சீறுநீரக மாற்று சத்திரசிகிச்சைக்கு உதவி வேண்டி நின்றவர்களுக்கு நிதியுதவி என தனது சேவையை செய்தமை யாவரும் அறிந்ததே.

- ❖ சிறுநீரக மாற்று சத்திரசிகிச்சைக்கு உதவி வேண்டி நின்ற காறை அன்பருக்கான மருத்துவ உதவி 2008
- ❖ காரைநகரைச்சேர்ந்த யுவதிக்கு சிறுநீரக மாற்று சத்திரசிகிச்சைக்கு நிதி உதவியமை. 2012

- ❖ புற்று நோயினால் பாதிக்கப்பட்டு உறுப்பினர் ஒருவரை இழந்த காரைநகரைச் சேர்ந்த குடும்பம் ஒன்றிற்கு நிதியுதவி வழங்கியமை. 2012
- ❖ காரைநகர் ஆதார வைத்தியசாலைக்கு தொலைநகல் கருவியும், அச்சுப்பிரதி இயந்திரமும் கையளிப்பு. 2012
- ❖ காரைநகர் ஆதார வைத்தியசாலை, மூளாய் வைத்திய சாலைக்கு நான்கு சக்கர நாற்காலி வழங்கியமை. 2013

சுவிஸ் காரை மக்களும், நிர்வாக சபையும் சேர்ந்து எடுத்த தீர்மானங்களின் பிரதிபலிப்பாக சுவிஸ் காரை அபிவிருத்தி சபையின் செயற்குழுவின் தலைவர் திரு.பூபாலிள்ளை விவேகானந்தா அவர்கள் இவ் வருடம் (2012) ஆடி மாதம் காரைநகருக்கு நேரடியாக சென்று சில அபிவிருத்தி பணிக்கான கொடுப்பனவுகளை காரை அபிவிருத்தி சபையின் தலைவர் திரு சோமசேகரம் ஊடாக நிறைவேற்றியுள்ளார். காரைநகர் ஆதார வைத்தியசாலைக்கான தொலைநகல் (Fax Machine Brother) கருவி, அச்சுபதிவு (Printer,copier,Scanner-Canon) இயந்திரம், அகியவற்றை வைத்தியசாலை அதிகாரி திரு Majumudeen அவர்களிடம் கையளித்துள்ளார்.



- ❖ சுவிஸ் காரை அபிவிருத்திச் சபையின் 2014ஆம் ஆண்டு கண்படர் சிகிச்சை

மருத்தவ உதவி திட்டத்தின் கீழ் காரைநகரில் வறுமைக்கோட்டின் கீழ் வாழும் குடும்ப அங்கத்தவர்களை எமது உப குழுவான காரை அபிவிருத்திச் சபையினால் 22 பேர் தெரிவு செய்யப்பட்டு இவர்களில் 18 பேருக்கு கண்படர் (Cataract) சிகிச்சை மூளாய் வைத்திய சாலையில் Dr.S.குகதாசன் அவர்களால் 27.06.2014இல் மேற்கொள்ளப்பட்டது.

மேற்படி மருத்துவ உதவித்திட்ட கண்படர் (Cataract) சிகிச்சைக்கு நான்குலட்சம் ரூபாய்களும், காரைநகர் அரசினர் வைத்தியசாலை பிரசவஅறை, மகப்பேற்றுவிடுதி புனரமைப்புக்கு ஐந்துலட்சம் ரூபாய்களும் சுவிஸ் காரை அபிவிருத்தி சபையினால் வழங்கப்பட்டுள்ளது என்பது குறிப்பிடத்தக்கது.

கண்படர் (Cataract) சிகிச்சையை திறம்பட ஒழுங்கமைத்து நடாத்தி முடித்த Dr.S.குகதாசன் அவர்களுக்கும், மூளாய் வைத்திய சாலை நிர்வாக உத்தியோகத்தர்களுக்கும், காரை அபிவிருத்திச் சபை நிர்வாக உறுப்பினர்களுக்கும் எமது மனமார்ந்த நன்றிகளையும் பாராட்டுதல்களையும் தெரிவித்துக் கொள்கின்றோம்.

- ❖ காரைநகர் ஆதார வைத்தியசாலை நோயாளர் விடுதி புனரமைப்புக்கு லண்டன் காரை நலன்புரிச்சங்கத்துடன் இணைந்து நிதியுதவி வழங்கியமை. 2014



- ❖ சுவிஸ் காரை அபிவிருத்திச் சபையின் 2016ஆம் ஆண்டு கண்படர் சிகிச்சை

எமது தாய் சங்கமான காரை அபிவிருத்திச் சபையின் முயற்சியின் பயனாக வறிய மக்களுக்கான கண் அறுவைச்சிகிச்சைக்காக தெரிவுசெய்யப்பட்ட 40 பயனாளர்களுக்கு உதவும் பொருட்டு 18.03.2016இல் காரை அபிவிருத்திச் சபையினரால் பயனாளிகளுடனான கலந்துரையாடல் இடம்பெற்றது. தெரிவு செய்யப்பட்ட பயனாளர்களுக்கு 25.03.2016இல் மூளாய் கூட்டுறவு வைத்தியசாலைக்கு பயனாளிகள் அனுப்பப்பட்டு முதற்கட்ட பரிசோதனைகள் நடைபெற்றது.

காரை அபிவிருத்திச் சபையின் ஊடாக தெரிவு செய்யப்பட்ட 31 பயனாளிகளில் முதற்கட்டமாக பத்துப்பேருக்கு 31.03.2016இலும், இதுவரை மொத்தமாக 27 பேருக்கு மூளாய் கூட்டுறவு வைத்தியசாலையில் கண்சத்திரசிகிச்சை மேற்கொள்ளப்பட்டு 4பேருக்கு மூக்குகண்ணாடியும் வழங்கப்பட்டுள்ளது. மிகுதிப்பேருக்கு தொடர்ந்து சிகிச்சை நடைபெறும் என்பதனையும், 31 பயனாளிகளின் செலவுத்தொகை 567210.00ரூபாய்கள் என அறியத்தருகின்றோம். பெயர்விபரங்களையும், நிழற்படங்களையும் கீழேகாணலாம்.

2016ஆம் ஆண்டு கண்படர் சிகிச்சைக்கு எம்மோடு சேர்ந்து உழைத்த காரை அபிவிருத்திச்சபை தலைவர், திரு.ப.விக்கினேஸ்வரன், செயலாளர், திரு.திருப்புகலூர்சிங்கம், பொருளாளர் திரு.க.பாலச்சந்திரன் மற்றும் நிர்வாகசபை உறுப்பினர்களுக்கும், மூளாய் கூட்டுறவு வைத்தியசாலை நிர்வாகத்தினருக்கும் எமது நன்றிகளையும், பாராட்டுதல்களையும் தெரிவித்துக்கொள்கின்றோம்.

“நோயற்ற வாழ்வே குறைவற்ற செல்வம்”

நன்றி

இங்ஙனம்.
சுவிஸ் காரை அபிவிருத்திச்சபை
செயற்குழு உறுப்பினர்கள்
சுவிஸ் வாழ் காரை மக்கள்
24.04.2016